



Qarabağ Azərbaycandır!

Məhərrəm Qasımlı

filologiya elmləri doktoru, professor

Gəlmişəm Şuşam, gəlmişəm

Dağıt başından dumanı,
Gəlmişəm, Şuşam, gəlmişəm.
Qalmasın ahın-amanın,
Gəlmişəm, Şuşam, gəlmişəm.

Top-tüfəngim, yarağımla,
Hesab çəkmişəm yağımla.
Ay-ulduzlu bayrağımla
Gəlmişəm, Şuşam, gəlmişəm.

Salam olsun ordumuza,
Qurur verdi yurdumuza.
Qalamıza-burcumuza
Gəlmişəm, Şuşam, gəlmişəm.

Yolu açdı igidlərim,
Qazılərim, şəhidlərim,
Ər oğlu mücahidlərim -
Gəlmişəm, Şuşam, gəlmişəm.

"Allahu-əkbər" sədasıyla,





Qarabağ Azərbaycandır!

"Can Qarabağ" nidasıyla.

Koroğlunun havasıyla

Gəlmişəm, Şuşam, gəlmişəm.

Haqq-taala itaətinə,

Pir-ocaq ibadətinə.

Vaqifin ziyarətinə

Gəlmişəm, Şuşam, gəlmişəm.

Qarabağ bizim yerimiz,

Meydandayıq hər birimiz.

Baş komandan öndərimiz,

Gəlmişəm, Şuşam, gəlmişəm,

Gəlmişik, Şuşam, gəlmişik.

Şuşa

28-29 avqust 2021

Ədəbiyyat qəzeti. -2021. – 06 sentyabr.